

στρατιάν, ἡττηθέντος δ' αὐτοῦ καὶ τελευτήσαντος διὰ τὸ Κινέαν βοηθῆσαι τὸν Θετταλὸν ἔχοντα χιλίους ἵππεῖς προσοργισθέντες τῷ γενομένῳ Κλεομένην ἐξέπεμψαν τὸν βασιλέα στόλον ἔχοντα μείζω κατὰ γῆν, δις ἐπεὶ τοὺς τῶν Θετταλῶν ἵππεῖς ἐνίκησε κωλύοντας αὐτὸν εἰς τὴν Ἀττικὴν παριέναι, κατακλήσας τὸν Ἰππίαν εἰς τὸ καλούμενον Πελαργικὸν τεῖχος ἐπολιόρκει μετὰ τῶν Ἀθηναίων. | προσκαθημένου δ' αὐτοῦ συνέπεσεν ὑπεξιόντας ἄλλαντι τοὺς τῶν Πεισιστρατῶν νίεῖς· ὃν ληφθέντων διολογίαν ἐπὶ τῇ τῶν παίδων σωτηρίᾳ ποιησάμενοι καὶ τὰ ἑαυτῶν ἐν πένθῳ ἡμέραις ἐκκομισάμενοι παρέδωκαν τὴν ἀκρόπολιν τοῖς Ἀθηναίοις ἐπὶ Ἀρπακτίδον ἀρχοντος, κατασχόντες τὴν τυραννίδα μετὰ τὴν τοῦ πατρὸς τελευτὴν ἔτη μάλιστα ἐπτακαίδεκα, τὰ δὲ σύμπαντα σὺν οἷς ὁ πατὴρ ἥρξεν ἐνὸς δεῖν πεντήκοντα.

20-22. Ἡ πολιτεία Κλεισθένους.

20. Ἐπικράτησις Κλεισθένους.

20. Καταλυθείσης δὲ τῆς τυραννίδος, ἐστασίαζον πρὸς ἄλληλους Ἰσαγόρας ὁ Τεισάνδρον, φίλος δὲ τῶν τυράννων, καὶ Κλεισθένης, τοῦ γένους δὲ τῶν Ἀλκμεωνιδῶν. | ήττωμενος δὲ ταῖς ἔταιρείαις δὲ Κλεισθένης προσηγάγετο τὸν δῆμον ἀποδιδοὺς τῷ πλήθει τὴν πολιτείαν. | ὁ δὲ Ἰσαγόρας, ἐπιλειπόμενος τῇ δυνάμει, πάλιν ἐπικαλεσάμενος τὸν Κλεομένην δῆτα ἑαυτῷ ἔένον, συνέπεισεν ἐλαύνειν τὸ ἄγος διὰ τὸ τοὺς Ἀλκμεωνίδας δοκεῖν εἶναι τῶν ἐναγῶν. | ὑπεξελθόντος δὲ τοῦ Κλεισθένους, ἀφικόμενος δὲ Κλεομένης, ἥγηλάτει τῶν Ἀθηναίων ἐπτακοσίας οἰκίας· ταῦτα δὲ διαπραξάμενος τὴν μὲν βουλὴν ἐπειρᾶτο καταλύειν, Ἰσαγόραν δὲ καὶ τριακοσίους τῶν φίλων μετ' αὐτοῦ κυρίους καθιστάναι τῆς πόλεως. | τῆς δὲ βουλῆς ἀντιστάσης καὶ συναθροισθέντος τοῦ πλήθους, οἱ μὲν περὶ τὸν Κλεομένην καὶ Ἰσαγόραν κα-

τέφυγον εἰς τὴν ἀκρόπολιν, δ δὲ δῆμος δύο μὲν ἡμέρας προσ-
καθεζόμενος ἐπολιόρκει, τῇ δὲ τρίτῃ Κλεομένην μὲν καὶ
τοὺς μετ' αὐτοῦ πάντας ἀφεῖσαν ὑποσπόνδους, Κλεισθένην
4 δὲ καὶ τοὺς ἄλλους φυγάδας μετεπέμψαντο. | κατασχόντος
δὲ τοῦ δήμου τὰ πράγματα, Κλεισθένης ἥγε μὲν ἦν καὶ τοῦ
δήμου προστάτης. αἰτιώτατοι γὰρ σχεδὸν ἐγένοντο τῆς ἐκβο-
λῆς τῶν τυράννων οἱ Ἀλκμεωνίδαι καὶ στασιάζοντες τὰ
5 πολλὰ διετέλεσαν. | ἔτι δὲ πρότερον τῶν Ἀλκμεωνιδῶν Κή-
δων ἐπέζετο τοῖς τυράννοις, διὸ καὶ ἥδον καὶ εἰς τοῦτον ἐν
τοῖς σκολίοις.

Ἔγχει καὶ Κήδων, διάκονε, μηδὲ ἐπιλήθου,
εἰ χρὴ τοῖς ἀγαθοῖς ἀνδράσιν οἰνοχοεῖν.

21. Αἱ μεταχειρισίεις Κλεισθένους.

21. Διὰ μὲν οὖν ταύτας τὰς αἰτίας ἐπίστενον ὁ δῆμος τῷ
Κλεισθένει· τότε δὲ τοῦ πλήθους προεστηκὼς ἔτει τετάρτῳ
μετὰ τὴν τῶν τυράννων κατάλυσιν ἐπὶ Ἰσαγόρου ἀρχοντος
2 πρῶτον μὲν συνένειμε πάντας εἰς δέκα φυλὰς ἀντὶ τῶν τετ-
τάρων, ἀναμεῖξαι βουλόμενος, ὅπως μετάσχωσι πλείους τῆς
πολιτείας· διὸν ἐλέχθη καὶ τὸ μὴ φυλοκοινεῖν πρὸς τοὺς
3 ἔξετάζειν τὰ γένη βουλομένους. | ἔπειτα τὴν βουλὴν πεντα-
κοσίους ἀντὶ τετρακοσίων κατέστησε, πεντήκοντα ἐξ ἑκά-
κοσίους ἀντὶ τετρακοσίων κατέστησε, πεντήκοντα ἐξ ἑκά-
κοσίους τότε δὲ ἥσαν ἑκατόν. | διὰ τοῦτο δὲ οὐκ εἰς
στης φυλῆς· τότε δὲ ἥσαν ἑκατόν. | διὰ τοῦτο δὲ οὐκ εἰς
δώδεκα φυλὰς συνέταξεν, διότι μὴ συμβαίνῃ μερίζειν
κατὰ τὰς προϋπαρχούσας τριττῦς· ἥσαν γὰρ ἐκ δὲ φυλῶν
4 δώδεκα τριττύες, ὥστε οὐ συνέπιπτεν ἀν ἀναμίσγεσθαι τὸ
πλῆθος. | διένειμε δὲ καὶ τὴν χώραν κατὰ δήμους τριάκοντα
μέρη, δέκα μὲν τῶν περὶ τὸ ἄστυ, δέκα δὲ τῆς παραλίας,
δέκα δὲ τῆς μεσογείου, καὶ ταύτας ἐπονομάσας τριττῦς ἐκλή-
ρωσε τρεῖς εἰς τὴν φυλὴν ἑκάστην, διότι ἑκάστη μετέχῃ
πάντων τῶν τόπων. | καὶ δημότας ἐποίησεν ἄλλήλων τοὺς
οἰκοῦντας ἐν ἑκάστῳ τῶν δήμων, ἵνα μὴ πατρόνθεν προσα-

γορεύοντες ἔξελέγχωσι τοὺς νεοπολίτας, ἀλλὰ τῶν δήμων ἀναγορεύωσιν· δόθεν καὶ καλοῦσιν Ἀθηναῖοι σφᾶς αὐτὸὺς τῶν δήμων. | κατέστησε δὲ καὶ δημάρχους τὴν αὐτὴν ἔχοντας ἐπιμέλειαν τοῖς πρότερον ναυκράροις· καὶ γὰρ τοὺς δήμους ἀντὶ τῶν ναυκραριῶν ἐποίησεν. | προσηγόρευσε δὲ τῶν δήμων τοὺς μὲν ἀπὸ τῶν τόπων, τοὺς δὲ ἀπὸ τῶν κτισάντων· οὐ γὰρ ἄπαντες ὑπῆρχον ἔτι τοῖς τόποις. | τὰ δὲ γένη καὶ τὰς φρατρίας καὶ τὰς ἴερωσύνας εἴσασεν ἔχειν ἐκάστους κατὰ τὰ πάτραια, ταῖς δὲ φυλαῖς ἐποίησεν ἐπωνύμους ἐκ τῶν προκοιθέντων ἐκατὸν ἀρχηγετῶν οὓς ἀνεῖλεν ἡ Πυθία δέκα.

22. Ὁστρακισμὸς· ναυπήγησις στόλου.

22. Τούτων δὲ γενομένων δημοτικωτέρα πολὺ τῆς Σόλωνος ἐγένετο ἡ πολιτεία· καὶ γὰρ συνέβη τοὺς μὲν Σόλωνος νόμους ἀφανίσαι τὴν τυραννίδα διὰ τὸ μὴ χρῆσθαι, καιροὺς δ' ἄλλους θεῖναι τὸν Κλεισθένη στοχαζόμενον τοῦ πλήθους, ἢν οἷς ἐτέθη καὶ διερώθη τοῦ δστρακισμοῦ τόμος. | πρῶτον 2 μὲν οὖν ἔτει πέμπτῳ μετὰ ταύτην τὴν κατάστασιν ἐφ' Ἐριουργέοντος ἀρχοντος τῇ βουλῇ τοῖς πεντακοσίοις τὸν δρον ἐποίησαν, δν ἔτι καὶ νῦν δμνύουσιν. | ἔπειτα τοὺς στρατηγοὺς ἥροῦντο κατὰ φυλάς, ἐξ ἐκάστης φυλῆς ἕνα, τῆς δὲ ἀπάσης στρατιᾶς ἥγεμόν την δ πολέμαρχος. | ἔτει δὲ μετὰ 3 ταῦτα δωδεκάτῳ νικήσαντες τὴν ἐν Μαραθῶνι μάχην ἐπὶ Φαινίππου ἀρχοντος, διαλιπόντες ἔτη δύο μετὰ τὴν νίκην, θαρροῦντος ἥδη τοῦ δήμου, τότε πρῶτον ἐχρήσαντο τῷ νόμῳ τῷ περὶ τὸν δστρακισμόν, διετέθη διὰ τὴν ὑποψίαν τῶν ἐν ταῖς δυνάμεσιν, διτι Πεισίστρατος δημαγωγὸς καὶ στρατηγὸς ὅν τύραννος κατέστη. καὶ πρῶτος ὁστρακίσθη τῶν ἐκείνουν 4 συγγενῶν Ἰππαρχος Χάρμου Κολλυτεύς, δι· δν καὶ μάλιστα τὸν νόμον ἔθηκεν δ Κλεισθένης ἔξελάσαι βουλόμενος αὐτόν· οἱ γὰρ Ἀθηναῖοι τοὺς τῶν τυράννων φίλους, δσοι μὴ συνεξ-

αμαρτάνοιεν ἐν ταῖς ταραχαῖς, εἴων οἰκεῖν τὴν πόλιν χρώ-
μενοι τῇ εἰωθνίᾳ τοῦ δήμου πραότητι ὥν ἡγεμὼν καὶ προ-
στάτης ἦν Ἰππαρχος. | εὐθὺς δὲ τῷ ὑστέρῳ ἔτει ἐπὶ Τελε-
σίνου ἀρχοντος ἐκνάμευσαν τοὺς ἐννέα ἀρχοντας κατὰ φυλὰς
ἐκ τῶν προκριθέντων ὑπὸ τῶν δήμων πεντακοσίων τότε
μετὰ τὴν τυραννίδα πρῶτον· οἱ δὲ πρότεροι πάντες ἦσαν αἰ-
μετὰ τὴν τυραννίδα πρῶτοι· καὶ ὠστρακίσθη Μεγακλῆς Ἰπποκράτους Ἀλωπεκῆ-
θεν. | ἐπὶ μὲν οὖν ἔτη τοία τοὺς τῶν τυράννων φίλους
ὠστρακίζον, ὃν χάριν ὁ νόμος ἐτέθη, μετὰ δὲ ταῦτα τῷ τε-
τάρτῳ ἔτει καὶ τῶν ἄλλων εἴ τις δοκοίη μεῖζων εἶναι μενί-
σταντο· καὶ πρῶτος ὠστρακίσθη τῶν ἀπωθεν τῆς τυραννίδος
Ξάνθιππος ὁ Ἀρίφρονος. | ἔτει δὲ τοίτῳ μετὰ ταῦτα Νικο-
δήμου ἀρχοντος, ως ἐφάνη τὰ μέταλλα τὰ ἐν Μαρωνείᾳ καὶ
περιεγένετο τῇ πόλει τάλαντα ἐκατὸν ἐκ τῶν ἔργων, συμβου-
λευόντων τινῶν τῷ δήμῳ διανείμασθαι τὸ ἀργύριον, Θεμι-
στοκλῆς ἐκώλυσεν, οὐ λέγων δι τι χρήσεται τοῖς χρήμασιν,
ἄλλα δανεῖσαι κελεύων τοῖς πλούσιοτάτοις Ἀθηναίων ἐκα-
τὸν ἐκάστῳ τάλαντον, εἰτ' ἐὰν μὲν ἀρέσκῃ τὸ ἀνάλογα, τῆς
πόλεως εἶναι τὴν δαπάνην, εἰ δὲ μή, κομίσασθαι τὰ χρή-
ματα παρὰ τῶν δανεισαμένων. | λαβὼν δ' ἐπὶ τούτοις ἐναν-
πηγήσατο τοιήρεις ἐκατόν, ἐκάστον ναυπηγουμένου τῶν
ἐκατὸν μίαν, αἷς ἐναυμάχησαν ἐν Σαλαμῖνι πρὸς τοὺς βαρ-
βάρους. | ὠστρακίσθη δ' ἐν τούτοις τοῖς καιροῖς Ἀριστείδης
ὁ Λυσιμάχον. τετάρτῳ δ' ἔτει κατεδέξαντο πάντας τοὺς
ὠστρακισμένους, ἀρχοντος Ὑψιχίδον, διὰ τὴν Ξέρξον στρα-
τείαν· καὶ τὸ λοιπὸν ὥρισαν τοῖς ὠστρακιζομένοις ἐκτὸς Γε-
ραιστοῦ καὶ Σκυλλαίου κατοικεῖν ἢ ἀτίμους εἶναι καθάπαξ.

23. Ἡγεμονία τοῦ Ἀ. Πάγου. Ἀριστείδης
καὶ Θεμιστοκλῆς.

23. Τότε μὲν οὖν μέχρι τούτου προῆλθεν ἡ πόλις ἅμα

τῇ δημοκρατίᾳ κατὰ μικρὸν αὐξανομένῃ μετὰ δὲ τὰ Μηδικὰ πάλιν ἴσχυσεν ἡ ἐν Ἀρείῳ πάγῳ βουλὴ καὶ διώκει τὴν πόλιν, οὐδενὶ δόγματι λαβοῦσα τὴν ἡγεμονίαν, ἀλλὰ διὰ τὸ γενέσθαι τῆς περὶ Σαλαμῖνα ναυμαχίας αἰτία. τῶν γὰρ στρατηγῶν ἔξαπορησάντων τοῖς πράγμασι καὶ κηρυξάντων σώζειν ἔκαστον ἑαυτόν, πορίσασα δραχμὰς ἐκάστῳ δικτῷ διέδωκε καὶ ἐνεβίβασεν εἰς τὰς ναῦς. διὰ ταύτην δὴ τὴν αἰτίαν παρεχώρουν αὐτῆς τῷ ἀξιώματι. | καὶ ἐπολιτεύθησαν Ἀθηναῖοι καλῶς καὶ κατὰ τούτους τοὺς καιρούς συνέβη γὰρ αὐτοῖς κατὰ τὸν χρόνον τοῦτον τά τε εἰς τὸν πόλεμον ἀσκῆσαι καὶ παρὰ τοῖς Ἑλλησιν εὑδοκιμῆσαι καὶ τὴν τῆς θαλάττης ἡγεμονίαν λαβεῖν ἀκόντων τῶν Λακεδαιμονίων. | ἦσαν δὲ προστάται τοῦ δήμου κατὰ τούτους τοὺς καιρούς Ἀριστείδης ὁ Ανσιμάχου καὶ Θεμιστοκλῆς ὁ Νεοκλέους, ὃ μὲν τὰ πολέμια δοκῶν, ὃ δὲ τὰ πολιτικὰ δεινὸς εἶναι καὶ δικαιοσύνη τῶν καθ' ἑαυτὸν διαφέρειν· διὸ καὶ ἔχοντο τῷ μὲν στρατηγῷ, τῷ δὲ συμβούλῳ. | τὴν μὲν οὖν τῶν τειχῶν ἀνοικοδόμησιν κοινῇ διώκησαν καίπερ διαφερόμενοι πρὸς ἄλλήλους, ἐπὶ δὲ τὴν ἀπόστασιν τὴν τῶν Ἰώνων ἀπὸ τῆς τῶν Λακεδαιμονίων συμμαχίας Ἀριστείδης ἦν ὁ προτρέψας, τηρήσας τοὺς Λάκωνας διαβεβλημένους διὰ Πανσανίαν. διὸ καὶ τοὺς φόρους οὗτος ἦν ὁ τάξας ταῖς πόλεσι τοὺς πρώτους ἔτει τρίτῳ μετὰ τὴν ἐν Σαλαμῖνι ναυμαχίαν ἐπὶ Τιμοσθένους ἀρχοντος καὶ τοὺς ὅρκους ὅμοσε τοῖς Ἰωαννινῶν αὐτὸν ἔχθρὸν εἶναι καὶ φίλον, ἐφ' οὓς καὶ τοὺς μύδρους ἐν τῷ πελάγει καθεῖσαν.

24. Πρόγραμμα Ἀριστείδου.

24. Μετὰ δὲ ταῦτα θαρρούσης ἥδη τῆς πόλεως καὶ χρημάτων ἡθροισμένων πολλῶν, συνεβούλευεν ἀντιλαμβάνεσθαι τῆς ἡγεμονίας καὶ καταβάντας ἐκ τῶν ἀγρῶν οἰκεῖν ἐν τῷ ἀστεῖ τροφὴν γὰρ ἔσεσθαι πᾶσι, τοῖς μὲν στρατευομένοις,

25. Ἐφιάλτης. Κατάλυσις τῆς ἡγεμονίας
τοῦ Ἀ. Πάγου.

25. Ἡ μὲν οὖν τροφὴ τῷ δήμῳ διὰ τούτων ἐγίγνετο. ἔτη
δὲ ἐπτακαίδεκα μάλιστα μετὰ τὰ Μηδικὰ διέμεινεν ἡ πολι-
τεία προεστώτων τῶν Ἀρεοπαγιτῶν, καίπερ ὑποφερομένη
κατὰ μικρόν. | αὐξανομένου δὲ τοῦ πλήθους, γενόμενος τοῦ
δήμου προστάτης Ἐφιάλτης δὲ Σοφωνίδου, δοκῶν καὶ ἀδω-
ροδόκητος εἶναι καὶ δίκαιος πρὸς τὴν πολιτείαν, ἐπέθετο τῇ
βουλῇ. καὶ πρῶτον μὲν ἀνεῖλε πολλοὺς τῶν Ἀρεοπαγιτῶν
ἀγῶνας ἐπιφέρων περὶ τῶν διωκημένων. ἐπειτα τῆς βου-
λῆς ἐπὶ Κόνωνος ἀρχοντος ἀπαντα περιείλετο τὰ ἐπίθετα, δι-
ῶν ἦν ἡ τῆς πολιτείας φυλακή, καὶ τὰ μὲν τοῖς πεντακοσι-

οις, τὰ δὲ τῷ δῆμῳ καὶ τοῖς δικαστηρίοις ἀπέδωκεν. | ἔπρα- 3
ξε δὲ ταῦτα συναιτίου γενομένου Θεμιστοκλέους, ὃς ἦν μὲν
τῶν Ἀρεοπαγιτῶν, ἔμελλε δὲ κρίνεσθαι μηδισμοῦ. | βουλό-
μενος δὲ καταλυθῆναι τὴν βουλὴν ὁ Θεμιστοκλῆς πρὸς μὲν
τὸν Ἐφιάλτην ἔλεγεν δτι συναρπάζειν αὐτὸν ἡ βουλὴ μέλ-
λει, πρὸς δὲ τοὺς Ἀρεοπαγίτας δτι δεῖξει τινὰς συνισταμέ-
νους ἐπὶ καταλύσει τῆς πολιτείας ἄγαγὼν δὲ τοὺς αἰρεθέντας
τῆς βουλῆς οὐδὲ διέτριβεν ὁ Ἐφιάλτης, ἵνα δεῖξῃ τοὺς ἀθροι-
ζομένους, διελέγετο μετὰ σπουδῆς αὐτοῖς· ὁ δὲ Ἐφιάλτης ὡς
εἶδεν, καταπλαγεὶς καθίζει μονοχίτων ἐπὶ τὸν βωμόν· θαυ-
μασάντων δὲ πάντων τὸ γεγονός καὶ μετὰ ταῦτα συναθροι-
σθεῖσης τῆς βουλῆς τῶν πεντακοσίων κατηγόρουν τῶν Ἀρεο-
παγιτῶν ὁ τὸν Ἐφιάλτης καὶ ὁ Θεμιστοκλῆς καὶ πάλιν ἐν τῷ
δῆμῳ τὸν αὐτὸν τρόπον, ἕως περιείλοντο αὐτῶν τὴν δύνα-
μιν. | καὶ ὁ μὲν Θεμιστοκλῆς... ἀνηρέθη δὲ καὶ ὁ Ἐφιάλτης
δολοφονηθεὶς μετ' οὐ πολὺν χρόνον δι τὸν Ἀριστοδίκου τοῦ
Ταναγραίου.

26. Προϊοῦσα ἐξάρθρωσις τῆς δημοκρατίας.

26. Ἡ μὲν οὖν τῶν Ἀρεοπαγιτῶν βουλὴ τοῦτον τὸν τρό-
πον ἀπεστερήθη τῆς ἐπιμελείας· μετὰ δὲ ταῦτα συνέβαινεν
ἀνίεσθαι μᾶλλον τὴν πολιτείαν διὰ τοὺς προδύμους δημαγω-
γοῦντας. | κατὰ γὰρ τοὺς καιροὺς τούτους συνέπεσε μηδ-
ῆγεμόνα ἔχειν τοὺς ἐπιεικεστέρους, ἀλλ' αὐτῶν προεστάναι
Κίμωνα τὸν Μιλτιάδου, ρωθρότερον δῆτα καὶ πρὸς τὴν πό-
λιν ὅψε προσελθόντα, πρὸς δὲ τούτους ἐφιθάρθαι τοὺς πολ-
λοὺς κατὰ πόλεμον· τῆς γὰρ στρατείας γιγνομένης ἐν τοῖς
τότε χρόνοις ἐκ καταλόγου καὶ στρατηγῶν ἐφισταμένων ἀπεί-
ρων μὲν τοῦ πολεμεῖν, τιμωμένων δὲ διὰ τὰς πατρικὰς δό-
ξας, αἰεὶ συνέβαινε τῶν ἐξιόντων ἀνὰ δισχιλίους ἢ τρισχιλί-
ους ἀπόλλυσθαι, ὥστε ἀναλίσκεσθαι τοὺς ἐπιεικεῖς καὶ τοῦ

2 δήμου καὶ τῶν εὐπόρων. | τὰ μὲν οὖν ἄλλα πάντα διώκουν
οὐχ ὅμοίως καὶ πρότερον τοῖς νόμοις προσέχοντες, τὴν δὲ
τῶν ἐννέα ἀρχόντων αἱρεσιν οὐκέκινονν, ἀλλ᾽ ἔκτῳ ἔτει με-
τὰ τὸν Ἐφιάλτον θάνατον ἔγνωσαν καὶ ἐκ ζευγιτῶν προ-
κρίνεσθαι τοὺς κληρωσομένους τῶν ἐννέα ἀρχόντων, καὶ
πρῶτος ἦρξεν εὖ αὐτῷ Μηνησιθείδης, οἵ δὲ πρὸ τούτου πάν-
τες εὖ ἵππεων καὶ πεντακοσιομεδίμυρων ἦσαν, οἵ δὲ ζευγῖται
τὰς ἐγκυκλίους ἥρχον, εἰ μή τι παρεωρᾶτο τῶν ἐν τοῖς νό-
3 μοις. | ἔτει δὲ πέμπτῳ μετὰ ταῦτα ἐπὶ Λυσικράτους ἀρχον-
τος οἱ τριάκοντα δικασταὶ κατέστησαν πάλιν οἵ καλούμενοι
κατὰ δήμους. | καὶ τρίτῳ μετὰ τοῦτον ἐπὶ Ἀντιδότου διὰ τὸ
πλῆθος τῶν πολιτῶν, Περικλέους εἰπόντος, ἔγνωσαν μὴ με-
τέχειν τῆς πόλεως ὃς ἂν μὴ εὖ ἀμφοῖν ἀστοῖν ἦ γεγονός.

27. Περικλῆς.

27. Μετὰ δὲ ταῦτα πρὸς τὸ δημαγωγεῖν ἐλθόντος Περι-
κλέους καὶ πρῶτον εὐδοκιμήσαντος, δτε κατηγόρησε τὰς εὐ-
θύνας Κίμωνος στρατηγοῦντος νέος ὅν, δημοτικωτέραν ἔτι
συνέβη γενέσθαι τὴν πολιτείαν. | καὶ γὰρ τῶν Ἀρεοπαγιτῶν
ἔντα περιείλετο καὶ μάλιστα προύτρεψε τὴν πόλιν ἐπὶ τὴν
ναυτικὴν δύναμιν, εὖ ἡς συνέβη θαρρήσαντας τοὺς πολλοὺς
2 ἀπασαν τὴν πολιτείαν μᾶλλον ἄγειν εἰς αὐτούς. | μετὰ δὲ
τὴν ἐν Σαλαμῖνι ναυμαχίᾳ ἐνὸς δεῖν πεντηκοστῷ ἔτει ἐπὶ
Πυθοδώρου ἀρχοντος ὁ πρὸς Πελοποννησίους ἐνέστη πόλε-
μος, ἐν ᾧ κατακλησθεὶς ὁ δῆμος ἐν τῷ ἀστει καὶ συνεθι-
σθεὶς ἐν ταῖς στρατείαις μισθοφορεῖν, τὰ μὲν ἐκὼν τὰ δὲ ἄκαν
3 προηρεῖτο τὴν πολιτείαν διοικεῖν αὐτός. | ἐποίησε δὲ καὶ
μισθοφόρα τὰ δικαστήρια Περικλῆς πρῶτος, ἀντιδημαγω-
γῶν πρὸς τὴν Κίμωνος εὐπορίαν. ὁ γὰρ Κίμων, ἀτε τυρα-
νικὴν ἔχων οὐσίαν, πρῶτον μὲν τὰς κοινὰς λητονοργίας ἐλη-
τούργει λαμπρῶς, ἐπειτα τῶν δημοτῶν ἔτρεφε πολλούς· ἐξῆν

γὰρ τῷ βουλομένῳ Λακιαδῶν καθ' ἑκάστην τὴν ἡμέραν ἐλ-
θόντι παρ' αὐτὸν ἔχειν τὰ μέτρα. ἔτι δὲ τὰ χωρία πάντα
ἀφρακτα ἦν, ὅπως ἐξῆ τῷ βουλομένῳ τῆς διπώρας ἀπολαύ-
ειν. πρὸς δὴ ταύτην τὴν χορηγίαν ἐπιλειπόμενος δὲ Περικλῆς
τῇ οὐσίᾳ, συμβουλεύσαντος αὐτῷ Δαμωνίδου τοῦ Οἰηθεν (δι-
εδόκει τῶν πολλῶν εἰσηγητῆς εἶναι τῷ Περικλεῖ· διὸ καὶ
ώστρακισαν αὐτὸν ὕστερον), ἐπεὶ τοῖς ἴδίοις ἥττάτο, διδόναι
τοῖς πολλοῖς τὰ αὐτῶν, κατεσκεύασε μισθοφορὰν τοῖς δικα-
σταῖς. | ἀφ' ὧν αἱτιῶνται τινες χείρους γενέσθαι, κληρον-
μένων ἐπιμελῶς ἀεὶ μᾶλλον τῶν τυχόντων ἢ τῶν ἐπιεικῶν
ἀνθρώπων. | ἥρξατο δὲ μετὰ ταῦτα καὶ τὸ δεκάζειν, πρώτον
καταδεῖξαντος Ἀνύτου μετὰ τὴν ἐν Πύλῳ στρατηγίαν· κρι-
νόμενος γὰρ ὑπό τινων διὰ τὸ ἀποβαλεῖν Πύλον, δεκάσας τὸ
δικαστήριον ἀπέφυγεν.

28. Οι διάδοχοι του Περικλέους.

28. "Εως μὲν οὖν Περικλῆς προειστήκει τοῦ δήμου,
βελτίω τὰ κατὰ τὴν πολιτείαν ἦν, τελευτήσαντος δὲ τοῦ Πε-
ρικλέους πολὺ χείρω. πρῶτον γὰρ τότε προστάτην ἔλαβεν ὁ
δῆμος οὐκ εὐδοκιμοῦντα παρὰ τοῖς ἐπιεικέσιν. | ἐν δὲ τοῖς
πρότερον χρόνοις ἀεὶ διετέλουν οἱ ἐπιεικεῖς δημαγωγοῦντες.
ἔξι ἀρχῆς μὲν γὰρ καὶ πρῶτος ἐγένετο προστάτης τοῦ δήμου
Σόλων, δεύτερος δὲ Πεισίστρατος, τῶν εὐγενῶν καὶ γνωρί-
μων. καταλυθείσης δὲ τῆς τυραννίδος Κλεισθένης, τοῦ γέ-
νους ὃν τῶν Ἀλκμεωνιδῶν, καὶ τούτῳ μὲν οὐδεὶς ἦν ἀντι-
στασιώτης, ώς ἔξέπεσον οἱ περὶ τὸν Ἰσαγόραν. μετὰ δὲ ταῦ-
τα τοῦ μὲν δήμου προειστήκει Ξάνθιππος, τῶν δὲ γνωρίμων
Μιλτιάδης, ἐπειτα Θεμιστοκλῆς καὶ Ἀριστείδης· μετὰ δὲ
τούτους Ἐφιάλτης μὲν τοῦ δήμου, Κίμων δ' ὁ Μιλτιάδου
τῶν εὐπόρων. εἶτα Περικλῆς μὲν τοῦ δήμου, Θουκυδίδης δὲ
τῶν ἑτέρων, κηδεστής ὃν Κίμωνος. | Περικλέους δὲ τελευ-

29. Ἡ πολιτεία τῶν τετρακοσίων.—32. 3 Προ-
τάσεις περὶ εἰρήνης.

29. Ἔως μὲν οὖν ἴσορροπα τὰ πράγματα κατὰ τὸν πό-

λεμον ἦν, διεφύλακτον τὴν δημοκρατίαν, ἐπεὶ δὲ μετὰ τὴν ἐν Σικελίᾳ γενομένην συμφορὰν ἴσχυρότερα τὰ τῶν Λακεδαιμονίων ἐγένετο διὰ τὴν πρὸς βασιλέα συμμαχίαν, ἡγαγκάσθησαν κινήσαντες τὴν δημοκρατίαν καταστῆσαι τὴν ἐπὶ τῶν τετρακοσίων πολιτείαν, εἰπόντος τὸν μὲν πρὸ τοῦ ψηφίσματος λόγον *Μηδοβίον*, τὴν δὲ γνώμην γράψαντος *Πυθοδώρου τοῦ Ἀναφλυστίου*, μάλιστα δὲ συμπεισθέντων τῶν πολλῶν διὰ τὸ ψομίζειν βασιλέα μᾶλλον ἑαυτοῖς συμπολεμήσειν, ἐάν δι' ὄλιγων ποιήσωνται τὴν πολιτείαν.

(Κατὰ τὴν πολιτείαν τῶν 400 πᾶσαι οἱ δημοκρατικαὶ ἀρχαὶ κατελύθησαν καὶ ἀντὶ αὐτῶν ἔξελέχθησαν 5 πρόεδροι, οἵτινες μετὰ τῶν ὅπις αὐτῶν ἐκλεγθέντων ἐτέρων 95 ἔξελεξαν ἐτέρους τρεῖς ἐκαστοτος. Οὕτω κατηρτίσθη βουλὴ τῶν 400 (ὄλιγαρχικῶν), ἥτις ἀνέλαβεν αὐτοκράτωρ πᾶσαν τὴν διοίκησιν τῆς χώρας, ἔχουσα τὸ δικαίωμα καὶ συγκαλῆ, διπόταν θέλη, τὴν ἐκκλησίαν τοῦ δήμου, ἀποτελουμένην εἰς τὸ ἔξης ἐκ πεντακισχιλίων πολιτῶν ἐκ τῶν εὑπορωτέρων. Πᾶσα περιττὴ δαπάνη κατηργήθη, πρὸς δὲ καὶ οἱ μισθοὶ τῶν πολιτῶν πλὴν τοῦ στρατιωτικοῦ.)

32. 3 *Kai πρὸς Λακεδαιμονίους πρεσβευσάμενοι κατέλιντο τὸν πόλεμον ἐφ' οἷς ἐκάτεροι τυγχάνουσιν ἔχοντες οὐχ ὑπακούονταν δ' ἐκείνων, εἰ μὴ καὶ τὴν ἀρχὴν τῆς θαλάττης ἀφήσουσιν, οὕτως ἀπέστησαν.*

33. Κατάλυσις τῶν 400. Οἱ πεντακισχίλιοι.

33. *Μῆνας μὲν οὖν τέτταρας διέμεινεν ἡ τῶν τετρακοσίων πολιτεία, καὶ ἥρξεν ἐξ αὐτῶν Μνησίλοχος δίμηνον ἐπὶ Θεοπόμπου ἀρχοντος, δις ἥρξε τοὺς ἐπιλοίπους δέκα μῆνας. ἥττηθέντες δὲ τῇ περὶ Ἑρέτοιαν ναυμαχίᾳ καὶ τῆς Εὐβοίας ἀποστάσης δλῆς πλὴν Ὁρεοῦ, χαλεπῶς ἐνεγκόντες ἐπὶ τῇ συμφορᾷ μάλιστα τῶν προγεγενημένων (πλείω γὰρ ἐκ τῆς Εὐβοίας ἢ τῆς Ἀττικῆς ἐτύγχανον ὠφελούμενοι), κατέλυσαν τοὺς τετρακοσίους καὶ τὰ πράγματα παρέδωκαν τοῖς*

Δ. Ν. Γουδῆ. Πολιτεία Ἀθηναίων ἔκδ. Ζ'.

πεντακισχιλίοις τοῖς ἐκ τῶν ὀπλῶν, ψηφισάμενοι μηδεμίᾳν
2 ἄρχὴν εἶναι μισθοφόρουν. | αἰτιώτατοι δ' ἐγένοντο τῆς κατα-
λύσεως Ἀριστοκράτης καὶ Θηραμένης, οὐδὲ συναρεσκόμενοι
τοῖς ὑπὸ τῶν τετρακοσίων γενομένοις πάντα γὰρ δι' αὐτῶν
ἐπραττον, οὐδὲν ἐπαναφέροντες τοῖς πεντακισχιλίοις. | δο-
κοῦσι δὲ καλῶς πολιτευθῆναι κατὰ τούτους τοὺς καιρούς,
πολέμου τε καθεστῶτος καὶ ἐκ τῶν ὀπλῶν τῆς πολιτείας
οὕσης.

**34. Ἀργινοῦσσαι καὶ Αἴγος ποταμοί.
Κατάστασις τῆς ὀλιγαρχίας.**

34. Τούτους μὲν οὖν ἀφείλετο τὴν πολιτείαν δ δῆμος
διὰ τάχους. ἔτει δ' ἔκτῳ μετὰ τὴν τῶν τετρακοσίων κατάλυ-
σιν, ἐπὶ Καλλίου τοῦ Ἀγγελῆθεν ἄρχοντος, γενομένης τῆς
ἐν Ἀργινούσσαις ναυμαχίας, πρῶτον μὲν τοὺς δέκα στρα-
τηγοὺς τοὺς τῇ ναυμαχίᾳ νικῶντας συνέβη κριθῆναι μᾶ-
χειροτονίᾳ πάντας, τοὺς μὲν οὐδὲ συνναυμαχήσαντας, τοὺς
δ' ἐπ' ἀλλοτρίας νεώς σωθέντας, ἐξαπατηθέντος τοῦ δήμου
διὰ τοὺς παροργίσαντας. | ἔπειτα βουλομένων Λακεδαιμο-
νίων ἐκ Δεκελείας ἀπιέναι καὶ ἐφ' οἷς ἔχουσιν ἐκάτεροι εἰρή-
νην ἄγειν, ἔνιοι μὲν ἐσπούδαζον, τὸ δὲ πλῆθος οὐχ ὑπῆκου-
σεν, ἐξαπατηθέντες ὑπὸ Κλεοφῶντος, δις ἐκώλυσε γενέσθαι
τὴν εἰρήνην, ἐλθὼν εἰς τὴν ἐκκλησίαν μεθύων καὶ θώρακα
ἐνδεδυκώς, οὐ φάσκων ἐπιτρέψειν, εἰὰν μὴ πάσας ἀφιῶσι Λα-
2 κεδαιμόνιοι τὰς πόλεις. | οὐ χρησάμενοι δὲ τότε καλῶς τοῖς
πράγμασι, μετ' οὐ πολὺν χρόνον ἔγνωσαν τὴν ἀμαρτίαν·
τῷ γὰρ ὕστερον ἔτει ἐπ' Ἀλεξίου ἄρχοντος ἡτύχησαν τὴν
ἐν Αἴγος ποταμοῖς ναυμαχίαν, ἐξ ἣς συνέβη κύριον γενόμε-
νον τῆς πόλεως Λύσανδρον καταστῆσαι τοὺς τριάκοντα
3 τρόπῳ τοιῷδε. | τῆς εἰρήνης γενομένης αὐτοῖς ἐφ' ὅ τε πο-
λιτεύσονται τὴν πάτριον πολιτείαν, οἱ μὲν δημοτικοὶ διασώ-

Ζειν ἐπειρῶντο τὸν δῆμον, τῶν δὲ γυναικίμων οἱ μὲν ἐν ταῖς ἔταιρείαις δῆτες καὶ τῶν φυγάδων οἱ μετὰ τὴν εἰρήνην κατελθόντες ὀλιγαρχίας ἐπεθύμουν, οἱ δὲ ἐν ἔταιρείᾳ μὲν οὐδεμίᾳ συγκαθεστῶτες, ἄλλως δὲ δοκοῦντες οὐδενὸς ἐπιλείπεσθαι τῶν πολιτῶν, τὴν πάτριον πολιτείαν ἔζητον· ὃν ἦν μὲν καὶ Ἀρχῖνος καὶ Ἀνντος καὶ Κλειτοφῶν καὶ Φορμίσιος καὶ ἔτεροι πολλοί, προειστήκει δὲ μάλιστα Θηραμένης. | Λύσανδρον δὲ προσθεμένου τοῖς ὀλιγαρχικοῖς, καταπλαγεὶς ὁ δῆμος ἡγαγκάσθη χειροτονεῖν τὴν ὀλιγαρχίαν, ἔγραψε δὲ τὸ ψήφισμα Δρακοντίδης Ἀφιδναῖος.

35-38. Οἱ τριάκοντα.

35. Διοίκησις τῶν τριάκοντα.

35. Οἱ μὲν οὖν τριάκοντα τοῦτον τὸν τρόπον κατέστησαν ἐπὶ Πυθοδώρου ἀρχοντος· γενόμενοι δὲ κύριοι τῆς πόλεως τὰ μὲν ἄλλα τὰ δόξαντα περὶ τῆς πολιτείας παρεώρων, πεντακοσίους δὲ βουλευτὰς καὶ τὰς ἄλλας ἀρχὰς καταστήσαντες ἐκ προκρίτων ἐκ τῶν χιλίων καὶ προσελόμενοι σφίσιν αὐτοῖς τοῦ Πειραιέως ἀρχοντας δέκα καὶ τοῦ δεσμοτηρίου φύλακας ἔνδεκα καὶ μαστιγοφόρους τριακοσίους ὑπηρέτας, κατεῖχον τὴν πόλιν δι' ἑαυτῶν. | τὸ μὲν οὖν πρῶτον τοὺς μέτροις τοῖς πολίταις ἥσαν καὶ προσεποιοῦντο διώκειν τὴν πάτριον πολιτείαν, καὶ τούς τ' Ἐφιάλτον καὶ Ἀρχεστράτον νόμους τοὺς περὶ Ἀρεοπαγιτῶν καθεῖλον ἐξ Ἀρείου πάγου καὶ τῶν Σόλωνος θεσμῶν δσοι διαμφισβήτησεις εἶχον καὶ τὸ κῦρος, ὃ ἦν ἐν τοῖς δικασταῖς, κατέλυσαν ώς ἐπανορθοῦντες καὶ ποιοῦντες ἀναμφισβήτητον τὴν πολιτείαν, οἷον περὶ τοῦ δοῦναι τὰ ἑαυτοῦ ὡς ἀν ἐιθέλη κύριον ποιήσαντες καθάπαξ (τὰς δὲ προσούσας δυσκολίας «εἰὰν μὴ μανιῶν ἡ γῆρως ἔνεκα ἡ γυναικὶ πειθόμενος» ἀφεῖλον, δπως μὴ ἡ τοῖς συκιφάνταις ἔφοδος). δμοίως δὲ τοῦτ' ἔδρων καὶ ἐπὶ τῶν ἄλλων.

3 κατ' ἀρχὰς μὲν οὖν ταῦτ' ἔποιον καὶ τὸν συκοφάντας καὶ τὸν δῆμῳ πρὸς χάριν διαιλουόντας παρὰ τὸ βέλτιστον καὶ κακοπρόγμονας ὄντας καὶ πονηροὺς ἀνήρουν, ἐφ' οὓς ἔχαιρον ἡ πόλις γιγνομένοις, ἥγονόμενοι τοῦ βελτίστου χάριν ποιεῖν αὐτούς. | ἐπεὶ δέ τὴν πόλιν ἐγκρατέστερον ἔσχον, οὐδενὸς ἀπείχοντο τῶν πολιτῶν, ἀλλ' ἀπέκτεινον τοὺς καὶ ταῖς ἐξουσίαις καὶ τῷ γένει καὶ τοῖς ἀξιώμασι προέχοντας, ὑπεξαιρούμενοί τε τὸν φόβον καὶ βουλόμενοι τὰς οὐσίας διασπάζειν, καὶ χρόνου διαπεσόντος βραχέος οὐκ ἐλάττους ἀνηρίζεσαν ἢ χιλίους πεντακοσίους.

36. Ἀντιπολίτευσις Θηραμένους.

36. Οὕτω δὲ τῆς πόλεως ὑποφερομένης, Θηραμένης ἀγαντῶν ἐπὶ τοῖς γιγνομένοις, τῆς μὲν ἀσελγείας αὐτοῖς παρήνει παύσασθαι, μεταδοῦναι δὲ τῶν πραγμάτων τοῖς βελτίστοις. | οἱ δὲ πρῶτον ἐναντιωθέντες, ἐπεὶ διεσπάρησαν οἱ λόγοι πρὸς τὸ πλῆθος καὶ πρὸς τὸν Θηραμένην οἰκείως εἶχον οἱ πολλοί, φοβηθέντες μὴ προστάτης γενόμενος τοῦ δήμου καταλύσῃ τὴν δυναστείαν καταλέγοντο τῶν πολιτῶν τρισχιλίους ὡς μεταδώσοντες τῆς πολιτείας. | Θηραμένης δὲ πάλιν ἐπιτιμᾶ καὶ τούτοις, πρῶτον μὲν διὰ βουλόμενοι μεταδοῦναι τοῖς ἐπιεικέσι τρισχιλίοις μόνοις μεταδιδόσαι, ὡς ἐν τούτῳ τῷ πλήθει τῆς ἀρετῆς ὀρισμένης, ἔπειθ' ὅτι δύο τὰ ἐναντώτατα ποιοῦσιν, βίαιόν τε τὴν ἀρχὴν καὶ τῶν ἀρχομένων ἡττω κατασκευάζοντες. | οἱ δὲ τούτων μὲν ὠλιγώρησαν, τὸν δὲ κατάλογον τῶν τρισχιλίων πολὺν μὲν χρόνον ὑπερβάλλοντο καὶ παρ' αὐτοῖς ἐφύλαττον τοὺς ἐγνωσμένους, ὅτε δὲ καὶ δόξεεν αὐτοῖς ἐκφέρειν, τοὺς μὲν ἐξήλειφον τῶν ἐγγραμμένων, τοὺς δὲ ἀντερέγραφον τῶν ἔξωθεν.

37. Θάνατος Θηραμένους.

37. Ἡδη δὲ τὸν χειμῶνος ἐνεστῶτος, καταλαβόντος

Θρασυβούλον μετὰ τῶν φυγάδων Φυλὴν καὶ κατὰ τὴν στρατείαν, ἦν ἐξήγαγον οἱ τριάκοντα, κακῶς ἀποχωρήσαντες, ἔγνωσαν τῶν μὲν ἄλλων τὰ δπλα παρελέσθαι, Θηραμένην δὲ διαφθεῖραι τόνδε τὸν τρόπον. | νόμους εἰσήγεγκαν εἰς τὴν βουλὴν δύο κελεύοντες ἐπιχειροτονεῖν, ὃν ὁ μὲν εἰς αὐτοκράτορας ἐποίει τοὺς τριάκοντα τῶν πολιτῶν ἀποκτεῖναι τοὺς μὴ τοῦ καταλόγου μετέχοντες τῶν τρισχιλίων, ὃ δ' ἔτερος ἐκώλυε κοινωνεῖν τῆς παρούσης πολιτείας δοι τυγχάνουσιν ἢ τὸ ἐν Ἡετιωνείᾳ τεῖχος κατασκάψαντες ἢ τοῖς τετρακοσίοις ἐναντίον τι πράξαντες τοῖς κατασκευάσαι τὴν προτέραν δίλιγαρχίαν. ὃν ἐτύγχανεν ἀμφοτέρων κεκοινωνηκὼς ὁ Θηραμένης, ὃστε συνέβαινεν ἐπικυρωθέντων τῶν νόμων ἔξω τε γενέσθαι τῆς πολιτείας αὐτὸν καὶ τοὺς τριάκοντα κυρίους εἶναι θανατοῦντας. | ἀναιρεθέντος δὲ Θηραμένους, 2 τάτε δπλα παρείλοντο πάντων πλὴν τῶν τρισχιλίων καὶ ἐν τοῖς ἄλλοις πολὺ πρὸς ώμότητα καὶ πονηρίαν ἐπέδοσαν. πρέσβεις δὲ πέμψαντες εἰς Δακεδαίμονα τοῦ τε Θηραμένους κατηγόρουν καὶ βοηθεῖν αὐτοῖς ἡξίουν· ὃν ἀκούσαντες οἱ Δακεδαιμόνιοι Καλλίβιον ἀπέστειλαν ἀρμοστὴν καὶ στρατιώτας ὡς ἐπτακοσίους, οἵ τὴν ἀκρόπολιν ἐλθόντες ἐφρούρουν.

38. 1 Κατάλυσις τῶν 30.

38. 1-4 Κατάστασις καὶ διοίκησις τῶν 10.
Κατάλυσις τῆς ὀλιγαρχίας καὶ ἀποκατάστασις
τῆς δημοκρατίας.

38. Μετὰ δὲ ταῦτα καταλαβόντων τῶν ἀπὸ Φυλῆς τὴν Μονυχίαν καὶ νικησάντων μάχῃ τοὺς μετὰ τῶν τριάκοντα βοηθήσαντας, ἐπαναχωρήσαντες μετὰ τὸν κίνδυνον οἱ ἐκ τοῦ ἀστεως καὶ συναθροισθέντες εἰς τὴν ἀγορὰν τῇ ὑστεραίᾳ τοὺς μὲν τριάκοντα κατέλυσαν, αἴρονται δὲ δέκα τῶν πολιτῶν αὐτοκράτορας ἐπὶ τὴν τοῦ πολέμου κατάλυσιν. | οἱ δὲ

παραλαβόντες τὴν ἀρχήν, ἐφ' οὓς μὲν ἥρεύθησαν οὐκ ἔπραττον, ἔπειπον δὲ εἰς Λακεδαιμονά βοήθειαν μεταπεμπόμενοι
καὶ χρῆματα δανειζόμενοι. | χαλεπῶς δὲ φερόντων ἐπὶ τούτοις τῶν ἐν τῇ πολιτείᾳ, φοβούμενοι μὴ καταλυθῶσι τῆς ἀρχῆς καὶ βουλόμενοι καταπλῆξαι τοὺς ἄλλους, δπερ ἐγένετο,
συλλαβόντες Δημάρετον, οὐδενὸς δύτα δεύτερον τῶν πολιτῶν, ἀπέκτειναν καὶ τὰ πράγματα βεβαίως εἶχον, συναγωνιζομένον Καλλιβίου τε καὶ τῶν Πελοποννησίων τῶν παρόντων καὶ πρὸς τούτοις ἐνίων τῶν ἐν τοῖς ἵππεῦσι· τούτων γάρ τινες μάλιστα τῶν πολιτῶν ἐσπούδαζον μὴ κατελθεῖν τοὺς
ἀπὸ Φυλῆς. | ὡς δὲ οἱ τὸν Πειραιέα καὶ τὴν Μουνιχίαν ἔχοντες, ἀποστάντος ἀπαντος τοῦ δῆμου πρὸς αὐτούς, ἐπεκράτουν τῷ πολέμῳ, τότε καταλύσαντες τοὺς δέκα τοὺς πρώτους αἰρεθέντας, ἄλλους εἴλοντες δέκα τοὺς βελτίστους εἶναι δοκοῦντας, ἐφ' ὧν συνέβη καὶ τὰς διαλύσεις γενέσθαι καὶ κατελθεῖν τὸν δῆμον, συναγωνιζομένων καὶ προθυμουμένων τούτων. προειστήκεσσαν δὲ αὐτῶν μάλιστα Ἡρών τε ὁ Παιανιεὺς καὶ Φάνλλος ὁ Ἀχερδούσιος· οὗτοι γὰρ πρὸς τε Πανσανίαν ἀφικέσθαι διεπέμποντο πρὸς τοὺς ἐν Πειραιεῖ καὶ ἀφικομένους συνεσπούδασαν τὴν κάθοδον. ἐπὶ πέρας γὰρ ἥγαγε τὴν εἰρήνην καὶ τὰς διαλύσεις Πανσανίας ὁ Λακεδαιμονίων βασιλεὺς μετὰ τῶν δέκα διαλλακτῶν τῶν ὕστερον ἀφικομένων ἐκ Λακεδαιμονος, οὓς αὐτὸς ἐσπούδασεν ἐλθεῖν. | οἱ δὲ περὶ τὸν Ἡρώνα διά τε τὴν εὔνοιαν τὴν εἰς τὸν δῆμον ἐπηγένεθσαν καὶ λαβόντες τὴν ἐπιμέλειαν ἐν δημοκρατίᾳ τὰς εὐθύνας ἔδοσαν ἐν δημοκρατίᾳ καὶ οὐδεὶς οὐδὲν ἐνεκάλεσεν αὐτοῖς οὕτε τῶν ἐν ἄστει μεινάντων, οὕτε τῶν ἐκ Πειραιέως κατελθόντων, ἄλλὰ διὰ ταῦτα καὶ στρατηγὸς εὐθὺς ἥρεύθη Ἡρών.

39. Αἱ διαλύσεις.

39. Ἐγένοντο δὲ αἱ διαλύσεις ἐπ' Εὐκλείδον ἀρχοντος κατὰ τὰς συνυθήκας τάσδε. τοὺς βουλομένους Ἀθηναίων τῶν

ἐν ἄστει μεινάντων ἔξοικεῖν ἔχειν Ἐλευσῖνα, ἐπιτίμους ὅντας
καὶ κυρίους καὶ αὐτοκράτορας ἑαυτῶν καὶ τὰ αὐτῶν καρπού-
μένους. τὸ δὲ ιερὸν εἶναι κοινὸν ἀμφοτέρων, ἐπιμελεῖσθαι δὲ
Κήρυκας καὶ Εὑμολπίδας κατὰ τὰ πάτραια, μὴ ἔξεῖναι δὲ
μήτε τοῖς Ἐλευσινόθεν εἰς τὸ ἄστυ μήτε τοῖς ἐκ τοῦ ἄστεως
Ἐλευσῖνάδ' εἰσιέναι πλὴν μυστηρίοις ἐκατέρους· συντελεῖν
δὲ ἀπὸ τῶν προσιώντων εἰς τὸ συμμαχικὸν καθάπερ τοὺς
ἄλλους Ἀθηναίους. | ἐὰν δέ τινες τῶν ἀπιόντων οἰκίαν λαμ-
βάνωσιν Ἐλευσῖνη, συμπείθειν τὸν κεκτημένον· ἐὰν δὲ μὴ
συμβαίνωσιν ἄλλήλοις, τιμητὰς ἐλέσθαι τρεῖς ἐκάτερον, καὶ
ῆντιν ἀν οὗτοι τάξωσι τιμὴν λαμβάνειν. Ἐλευσινίων δὲ
συνοικεῖν οὓς ἀν οὗτοι βούλωνται. | τὴν δὲ ἀπογραφὴν εἶναι
τοῖς βουλομένοις ἔξοικεῖν τοῖς μὲν ἐπιδημοῦσιν ἀφ' ἣς ἀν
διδόσωσι τοὺς δρόκους δέκα ἡμερῶν, τὴν δὲ ἔξοικησιν εἴκοσι,
τοῖς δὲ ἀποδημοῦσιν, ἐπειδὰν ἐπιδημήσωσι, κατὰ ταῦτα. |
μὴ ἔξεῖναι δὲ ἀρχεῖν μηδεμίαν ἀρχὴν τῶν ἐν τῷ ἄστει τὸν
Ἐλευσῖνη κατοικοῦντα, πρὸν ἀν ἀπογράψηται πάλιν ἐν τῷ
ἄστει κατοικεῖν. τὰς δὲ δίκας τοῦ φόνου εἶναι κατὰ τὰ πά-
τραια, εἴ τις τινὰ αὐτόχειρ ἀπέκτεινεν ἢ ἔτρωσεν. | τῶν δὲ
παρεληλυθότων μηδενὶ πρὸς μηδένα μηησικακεῖν ἔξεῖναι,
πλὴν πρὸς τοὺς τριάκοντα καὶ τοὺς δέκα καὶ τοὺς ἑνδεκα καὶ
τοὺς τοῦ Πειραιέως ἀρξαντας, μηδὲ πρὸς τούτους, ἐὰν διδῶ-
σιν εὐθύνας. εὐθύνας δὲ δοῦναι τοὺς μὲν ἐν Πειραιεῖ ἀρξα-
ντας ἐν τοῖς ἐν Πειραιεῖ, τοὺς δὲ ἐν τῷ ἄστει ἐν τοῖς τὰ τιμή-
ματα παρεχομένοις· εἰδὼν δὲ τοὺς ἔξοικεῖν τοὺς ἐθέλοντας. |
τὰ δὲ χρήματα, ἃ ἐδανείσαντο εἰς τὸν πόλεμον, ἐκατέρους
ἀποδοῦναι χωρίς.

40. Ἐφαρμογὴ τῶν διαλύσεων.

40. Γενομένων δὲ τοιούτων τῶν διαλύσεων καὶ φοβου-
μένων δσοι μετὰ τῶν τριάκοντα συνεπολέμησαν, καὶ πολ-

- λῶν μὲν ἐπινοούντων ἔξοικεῖν, ἀναβαλλομένων δὲ τὴν ἀπογραφὴν εἰς τὰς ἐσχάτας ἡμέρας, δπερ εἰώθασι ποιεῖν ἀπαντεῖς, Ἐργαστήριον Ιερού Λαού Θεοφίλου Πειραιώς
- 2 καὶ δοκεῖ τοῦτό τε πολιτεύσασθαι καλῶς Ἀρχῖνος καὶ μετὰ ταῦτα γραφάμενος τὸ ψήφισμα τὸ Θρασυβούλου παρανόμων, ἐνῷ μετεδίδου τῆς πολιτείας πᾶσι τοῖς ἐκ Πειραιέως συγκατελθοῦσι, ὃν ἔνιοι φανερῶς ἥσαν δοῦλοι, καὶ τρίτον, ἐπεὶ τις ἥρξατο τῶν κατεληλυθότων μνησικακεῖν, ἀπαγαγὼν τοῦτον ἐπὶ τὴν βουλὴν καὶ πείσας ἄκριτον ἀποκτεῖναι, λέγων ὅτι νῦν δείξουσιν, εἰ βούλονται τὴν δημοκρατίαν σώζειν καὶ τοῖς δρκοῖς ἐμμένειν ἀφέντας μὲν γὰρ τοῦτον προτρέψειν καὶ τοὺς ἄλλους, ἐὰν δ' ἀνέλωσιν, παράδειγμα ποιήσειν ἀπασιν. δπερ καὶ συνέπεσεν ἀποθανόντος γὰρ οὐδεὶς πώποτε ὑστερον ἐμνησικάκησεν, ἄλλὰ δοκοῦσι κάλλιστα δὴ καὶ πολιτικώτατα ἀπάντων καὶ ἴδιᾳ καὶ κοινῇ χρήσασθαι ταῖς προ-
- 3 γεγενημέναις συμφοραῖς. | οὐ γὰρ μόνον τὰς περὶ τῶν προτέρων αἰτίας ἐξήλειψαν, ἄλλὰ καὶ τὰ χρήματα Δακεδαιμονίοις, ἢ οἱ τριάκοντα πρὸς τὸν πόλεμον ἔλαβον, ἀπέδοσαν κοινῇ, κελευσούσων τῶν συνδηκῶν ἑκατέρους ἀποδιδόναι χωρίς, τούς τ' ἐκ τοῦ ἀστεως καὶ τοὺς ἐκ τοῦ Πειραιέως, ἡγούμενοι τοῦτο πρῶτον ἀρχειν δεῖν τῆς δμονοίας· ἐν δὲ ταῖς ἄλλαις πόλεσιν οὐχ οἶν ἔτι προστιθέασι τῶν οἰκείων οἱ δῆμοι κρατήσαντες, ἄλλὰ καὶ τὴν χώραν ἀνάδαστον ποιοῦσιν.
- 4 | διελύθησαν δὲ καὶ πρὸς τοὺς Ἕλευσῖν κατοικήσαντας ἔτει τρίτῳ μετὰ τὴν ἔξοικησιν, ἐπὶ Ξεναινέτου ἀρχοντος.

41. Ἀνακεφαλαίωσις.

41. Ταῦτα μὲν οὖν ἐν τοῖς ὑστερον συνέβη γενέσθαι καρδοῖς, τότε δὲ κύριος ὁ δῆμος γενόμενος τῶν πραγμάτων ἐνε-